

**Adịmire Usoro Nkuzi Mgbadoṳkwṳ n'Ọrṳ na Mmetadebe  
Ụmṳakwṳkwṳ Sekṳndirị N'Edemede Igbo**

Si N'aka

**Chineke, Stella Obioma**

Department of Arts Education, University of Nigeria,  
Nsukka08063385262[stella.chineke@unn.edu.ng](mailto:stella.chineke@unn.edu.ng),

**Eze, Roseline Ifeoma**

Department of Arts Education, University of Nigeria,  
Nsukka08064008703[roseline.eze.ss12303@unn.edu.ng](mailto:roseline.eze.ss12303@unn.edu.ng).

**na**

**Ugwuoke, Priscilla Ebere**

Department of Linguistics, Igbo and other Nigerian  
Languages, University of Nigeria,  
Nsukka[Ebere.ugwuoke@unn.edu.ng](mailto:Ebere.ugwuoke@unn.edu.ng)

**Ụmịedemede**

Nchṳcha a bṳ maka ịchṳṳta ka usoro nkuzi mgbadoṳkwṳ n'ọrṳ si dị ire na mmetadebe ụmṳ akwṳkwṳ sekṳndirị n'edemede Igbo n'okpuru ọchịchị Nsuka na Steeti Enugu. Nchṳṳta na ntṳnyere nnwale nganihu na nnwale ndinazu ka a gbasoro mee ya bṳ nchṳcha. E sitere n'ṳṳakwṳkwṳ iri abṳ na abṳ (22) ebe ndị nwoke na ndị nwaanyị na-ejekṳ akwṳkwṳ wee sere ṳṳakwṳkwṳ anṳ maka nchṳcha a. Usoro nsere nhatanha ka a gbasoro mee ya. Nsere nhatanha ka e jikwa sere ụmṳ akwṳkwṳ ọnṳṳu ha dị narị atṳ na atṳ (303) e ji mee nchṳcha a. A chṳṳtara na usoro nkuzi mgbadoṳkwṳ n'ọrṳ ka wee kwalite mmeta nke ọma ụmṳ akwṳkwṳ n'omṳmṳ edemede

Igbo, karià usoro nkúzi òdìnaala. N'ìhi nke a, ndì nchọcha tūrù aro ka a na-eji usoro nkúzi mgbadoukwù n'ọrụ akúzi edemede Igbo, maka na ọ na-eme ka ụmụ akwụkwọ na-esonyesi ike n'ìhe ọmụmụ. Ọ na-emekwa ka mmeta nke ọma ụmụ akwụkwọ n'edemede Igbo dī elu.

**Okpūrūkpu okwu:** Asụsụ Igbo, Edemede, Usoro nkúzi mgbadoukwù n'ọrụ.

### **Mkpólite**

Asụsụ Igbo bụ asụsụ ndị agbūrụ Igbo, ma sorokwa n'asụsụ ala Naijiria a na-amụ n'ogo mmụta dī ìche ìche. Ọ bụkwa otu n'ìhe ọmụmụ ụmụ akwụkwọ sekòndirī na-ele n'ule ngụcha akwụkwọ sekòndirī nke a kpọrọ Ule Siniọ Sekòndirī Satifikate (Senior Secondry Certificate Examination, SSCE). Alaka anọ pụtara ìhe a na-ele n'ule a n'asụsụ Igbo bụ utoasụsụ, omenala, agụmagụ na edemede. Edemede bụ ìhe si mmadụ n'obi nke o chere echiche maka ya tupu o detuo ya n'akwụkwọ maka ọgụgụ. Edemede ọbụla nwere isiokwu nke odee na-ele maka ya, nakwa usoro a na-agbaso wee na-ele ya. Odee na-eji ọdịmara na akara nke asụsụ o jī arụ ọrụ nabatara wee na-ele edemede ya ìjī mee ka nghọta dī ìre n'ebe ọgụgụ nọ. Laurinavicius (2017) kọwara na nka odide bụ nka mmepụta na-enyere odee aka ìkọwa obi ya n'ebe ọgụgụ nọ. Na nkọwa ya, ọ bughị nka asụsụ dī mfe na nnweta maka na tupu mmadụ enwee ìke ìkọwa onwe ya nke ọma site n'edemede, onye ahụ ga-enwe ezi mmụta na nka odide n'asụsụ o jī arụ ọrụ. Willson (2018) kwadoro nke a wee kọwaa na edemede bụ otu alaka n'ìhe ọmụmụ asụsụ siri ìke. Odee na-agbalị ìkọwa onwe ya n'ụzọ doro anya maka na ọ gaghị anọ ìkọwara ọgụgụ ìhe o bu n'obi. N'ìhi ya, ọ dī mkpa na odee ga-enwe mmụta tọrọ atọ na nka odide. Nke a ga-enyere ya (odee) aka ime ka ọ burū ìhe ahụ o bu n'uche ime ka ọgụgụ mata bụ ìhe o deturu n'akwụkwọ.

N'iga n'ihu, nka odide bụ nka asụsụ di nnukwu mkpa na ndụ nwata akwukwọ ọbụla. Ọ bụ nka na-ekewapụ ndị agụghị akwukwọ n'etiti ndị gụrụ akwukwọ. N'ime afọ iri gara aga, akara ngwa teknọloji mere ka nka odide pụta ihe n'ebe ọ di ukwu na mmekọrịta mmadụ na ibe ya. Ọtụtụ ndị mmadụ na-adabere n'ide ihe iji nwee mmekọrịta n'etiti ha na ndị mmadụ ndị ọzọ site n'iji ụdọ nzikọrịta ozi n'ikuku n'uzọ di iche iche. Ha gụnyere: 'email, sms, whatsapp, instgram' na ọtụtụ ndị ọzọ. Nke a gosiri na nka odide di nnukwu mkpa n'ogbo a. Nka odide bụkwa nka e ji anwale ụmụ akwukwọ n'ụlọakwukwọ. Otu ụzọ pụtara ihe e si amata ogo mmụta nwata akwukwọ nwere n'iji nka odide arụ ọrụ bụ site n'ide edemede. Ya mere edemede ji soro n'ihe a na-akuzi ma na-anwale ụmụ akwukwọ na ya n'ihe ọmụmụ asụsụ Igbo.

N'agbanyeghimkpa edemede di n'ebe ụmụ akwukwọ nọ, a chọputara na ọtụtụ ụmụ akwukwọ sekondirị anaghị eme nke ọma n'edemede n'asụsụ Igbo. Ozi sitere n'aka onyeisi ule 'West African Examinations Council, WAEC' (2015, 2016) kọwara na ọtụtụ ụmụ akwukwọ emeghị nke ọma n'edemede asụsụ Igbo. Dịka ozi a si kọwaa, nsogbu ụmụ akwukwọ nwere gụnyere: edezughị ole mkpụrụokwu a choro, ndejo, amaghị etinye akara edemede, tinyere ejighị otografị dabara ede ihe. Ụmụ akwukwọ iri mperi n'ide edemede ga-emetuta mmeta nke ọma ha n'asụsụ Igbo n'ihia na edemede bụ alaka pụtara ihe n'ihe ọmụmụ asụsụ Igbo, nwata akwukwọ ọbụla ga-azariri ajuju na ya n'ule ngucha sekondirị ukwu bụ 'Senior Sekondary Certificate Examination' na Bekee. Ọ bụ nke a mere ndi nchọcha ji chee na ọ bụrụ na e webata usoro nkuzi ga-akwalite mmụta ụmụ akwukwọ n'edemede, na ọ ga-enye aka n'ikwalite mmeta nke ọma ha n'ihe ọmụmụ asụsụ Igbo. Usoro nkuzi a na-ele anya nwere ike ime nke a bụ usoro nkuzi mgbadoukwu n'orụ (UNMO).

Usono nkuzi mgbadoukwu n'oru putara n'ime afọ 1970s oge ndi okachamara na nkuzi na omumu asusu na-arụ ụka na e kwesiri idi na-akuzi ma iwu uoasusu ma nghota asusu nwere. UNMO putara ihe site na nchocha Prabhu mere na 1980s oge o jiri usoro nkuzi a kuziere umu akwukwo sekondiri ihe na mba India. Malite mgbe ahụ, otutu ndi nchocha ozo lebakwara anya n'iji usoro a akuzi umu akwukwo asusu nke abuo ha, (Ellis, 2003; Farahani na Nejad, 2009 na Tabrizi na Nasiri 2011). Usono nkuzi mgbadoukwu n'oru gosikwara adimire ya n'ihe omumu ndi ahụ. Willis (2005) mere ka a mata na o nwere ihe ato na-eme ka omumu asusu di ire. Ha gunyere: ime ka umu akwukwo nwee mmekorita n'asusu ha na-amu, iji asusu eme nzikorita ozi ya na inwe mkpalite mmuo imu ya bu asusu. Oru a umu akwukwo na-arụ oge e ji usoro nkuzi mgbadoukwu n'oru akuzi ihe na-abu ihe mkpalite mmuo nye ha, gbasara isiokwu ha na-amu maka ya. O na-emekwa ka nkuzi na omumu lekwasị anya n'ebe umu akwukwo no kara n'ebe onye nkuzi no. Oru onye nkuzi na-abuzi ino dika onye mgbaziri. Ebe usoro nkuzi a gosirila adimire ya n'ihe omumu asusu Bekee, o di mkpa ichoputa adimire ya n'asusu Igbo, o kachasi dika o si gbasata edemede.

Usono nkuzi mgbadoukwu n'oru gbadoro ukwu n'imeputa oru nzikorita ozi di iche iche ma nye umu akwukwo ohere iji asusu ha na-amu aru oru ndi a. Dika Numan (2004) na Long (2015) si kowaa, oru bu ihe omume di na klasi, nke ndi na-amu asusu na-esite na ya jiri asusu ha na-amu eme ihe omume n'udi igbo nsogbu. Ka o sila di, a ga-akpachapu anya wee hota oru dabara maka ogo umuaka nakwa isiokwu a ga-akuzi. Ihe o putara bu na onye nkuzi ga-eleru anya n'isiokwu o choro ikuzi, ya na ogo mmuta umu akwukwo ya nwerela iji mata udi oru o ga-enye ha. Onye nkuzi ji usoro a akuzi ihe ga-eme ka umu akwukwo malite n'oru ndi di mfe wee banye na ndi siri ike. Nke a dabara n'echiche Wesche na Skehan (2002)

nakwa Nabi-Olla (2012), n'ihì na ha kòwara na inye ùmụ akwụkwọ ọrụ siri nnukwu ike ga-eme ka ha ghara iruru ọrụ ahụ n'isi. N'aka nke ọzọ, ọrụ dị oke mfe ga-emekwa ka ha ghara inwe mkpalite mmụo ibagide ya bụ ọrụ.

Iji UNMO akụzi ihe nwere agba atọ. Nke mbụ bụ agba mmalite, bụ ebe onye nkuzi na ùmụ akwụkwọ ga-abagide ọrụ ga-edubanye ha n'isi ihe ọmụmụ ha nwere. Nke a nwere ike idị n'ụdị ha iru ọrụ yitere nke ha ga-arụ ma ha banye n'agba nke abụọ bụ agba ọrụ (Doryei, 2001). Agba ọrụ bụ ebe ùmụ akwụkwọ na-arụ ọrụ e nyere ha n'isiokwu ha na-amụ. Dịka o si gbasata edemede, ọrụ a nwere ike idị n'ụdị inye ha ohere ichè echiche, kparịta ụka ma deputa ọkpurukpu ihe ndị ha chere dị mkpa maka isiokwu ha ga-edè edemede na ya. Onye nkuzi ga-agwa ha oge ha nwedebere ime nke a. Ọ ga-enyere ha aka imuta ka e si edè edemede n'ime oge e nyere, maka na ọ bụ usoro a ka ha na-agbaso edè edemede n'ule dị ichè ichè ha na-ele. Onye nkuzi ga-eleba anya n'ihe ndị ahụ ha deputara ma nye ha mgbazi. Agba ngwucha ọrụ bụ agba ikpeazụ e nwere n'usoro nkuzi mgbadokwu n'ọrụ. Onye nkuzi ga-agwa ùmụ akwụkwọ ka ha werezie ihe ndị ahụ ha deputara dee edemede n'isiokwu ahụ e nyere ha. Na njedebe ọrụ ahụ, onye nkuzi ga-etinye akara nrite n'ihe ha dere ma nyekwa ha mgbaziri n'ebe ọ dị mkpa.

Site na nkọwa ndị a e nyere, o gosiri na e nwere otutu ndịiche dị n'etiti UNMO na usoro nkuzi ọdịnaala. Usoro nkuzi ọdịnaala nwere usoro kwụ chīm (rigid process) mana UNMO nwere usoro gbughughughu (flexible process). Usoro nkuzi ọdịnaala na-agbadokarị ukwu n'onye nkuzi inye nkọwa n'isiowku ọ na-akuzi, ya na idetu ihe na mgboodee. Mana a bịa n'usoro nkuzi mgbadokwu n'ọrụ, ọ bụ ụdị isiokwu onye nkuzi choro ikuzi na-ekpebi ụdị ọrụ e nwere ike iweputa ka ùmụ akwụkwọ rụo. Ellis (2001) kowakwara na ndịiche ọzọ dị n'usoro nkuzi abụọ ndị a bụ na usoro nkuzi ọdịnaala na-eme ka

asusu buru naani ihe omumu, mana UNMO na-eme ka asusu buru ihe omumu nakwa akara ngwa e ji amu asusu. O bu onodu a kpatara ndi nchocha ji wee na-eche na UNMO ga-adji ire n'ibelata nsogbu umu akwukwo na-enwe n'ide edemede Igbo. Ya ka mbunuche nchocha a ji buru ichoputa adimire usoro nkuzi mgbadoukwu n'oru na mmetadebe umu akwukwo sekondiri n'edemede Igbo. Otu ajuju nchocha na otu umaokwu duziri ya bu nchocha.

**Ajuju Nchocha:** Kedu adimire usoro nkuzi mgbadoukwu n'oru na mmetadebe umu akwukwo sekondiri n'edemede Igbo?

**Umaokwu:** Enweghi ezigbo ndimiche n'akara miin mmetadebe umu akwukwo ndi e ji usoro nkuzi mgbadoukwu n'oru na ndi e ji usoro nkuzi odinaala kuziere edemede Igbo.

### **Usoro Nchocha**

Udi nchocha a gbasoro mee nchocha a bu nchoputa na ntunyere nnwale nganihu na nnwale ndinazu. O bu n'okpuru ochichi Nsuka di na Steeti Enugu ka e mere ya bu nchocha. Ndi njirimere nchocha bu umu akwukwo sekondiri di otu puku, nari isii na iri asato na isii (1, 686) n'onuogu. Usoro nsere nhatanha ka e ji sere mmadu nari ato na ato (303) n'ime ha, sitere n'uloakwukwo ano. E jikwa nsere nhatanha tinye uloakwukwo abuo n'otu nchoputa, ma tinyekwa abuo nke ozo n'otu ntunyere. Ngwa nchocha bu otu isiokwu edemede akomako kowara ilu a 'Onye ndidi na-eri azu mkpoo'. Onye nchocha hooro edemede akomako maka na ikwo akuko so na nka umuaka na-enweta malite oge ha ka di obere. Ngwa ntucha Kendall's Coefficient of Cocordance (W) ka e ji tuchaa ihe e nwetara na nnwale ntukwasioji ngwa nchocha. O gosiri ntukwasioji n'ogo akara 0.84. E ji ngwa nchocha ahụ nye ndi otu nchoputa na ndi otu ntunyere nnwale nganihu tupu a malite ikuziri ha ihe

nwere izu ụka anọ. Na ngwụcha, e jikwa ya bụ ngwa nchọcha nyegharịa ha nnwale ndịnazụ. Ngwa ntụcha miin na ndịpụ n'izugbe ka e ji zaa ajujụ nchọcha ma jiri ngwa ntụcha 'Analysis of Covariance (ANCOVA)' nwalee ụmaokwu n'ogo akara ntụ 0.05.

### **Nchọpụta**

E gosiri nchọpụta ihe e nwetara na nchọcha a na tebul dị n'okpuru.

**Ajujụ Nchọcha:** Kedu adịmire usoro nkuzi mgbadoukwu n'orụ na mmetadebe ụmụ akwukwọ sekondirị n'edemede Igbo?

**Tebul 1:** Akara mmin mmetadebe ụmụ akwukwọ ndị e ji usoro nkuzi mgbadoukwu n'orụ na ndị e ji usoro nkuzi odinaala kuziere edemede Igbo.

| <b>Otu</b>      | <b>Nnwale Nganihu</b> |              |              | <b>Nnwale Ndịnazụ</b> |              |              |                  |
|-----------------|-----------------------|--------------|--------------|-----------------------|--------------|--------------|------------------|
|                 | <b>Ogu</b>            | <b>Miin</b>  | <b>SD</b>    | <b>Ogu</b>            | <b>Miin</b>  | <b>SD</b>    | <b>Min nrite</b> |
| <b>Nchọpụta</b> | <b>136</b>            | <b>21.58</b> | <b>11.10</b> | <b>136</b>            | <b>32.52</b> | <b>14.47</b> | <b>10.96</b>     |
| <b>Ntunyere</b> | <b>167</b>            | <b>22.61</b> | <b>10.79</b> | <b>167</b>            | <b>23.52</b> | <b>11.56</b> | <b>0.91</b>      |

Dịka o dị na tebul nke mbụ a dị n'elu, akara miin ndị otu nchọpụta na nnwale nganihu bụ 21.58, ebe nke nnwale

ndinazụ ha nwere akara 32.54. Miin nrite ndị otu a bụ 10.96. N’aka nke ọzọ, akara miin ndị otu ntụnyere na nnwale nganihu bụ 22.61, ma nke nnwale ndinazụ ha bụ 23.52. Miin nrite ha bụ 0.91. Nke a gosiri na miin nrite ndị otu nchoputa ji 10.05 di elu karịa nke ndị otu ntụnyere.

**Tebul 2:** Tebul ANCOVA na-egosi akara e nwetara na nnwale ndinazụ ụmụ akwụkwọ n’edemede Igbo.

| Source     | Type III<br>Sum of<br>Squares | Df   | Mean<br>Square | F       | Sig. |
|------------|-------------------------------|------|----------------|---------|------|
| Myiri E    | 44129.577                     | 8111 | 5516.197       | 130.484 | .000 |
| Deziri     | 1557.650                      | 294  | 1557.650       | 36.846  | .000 |
| Qgbatauhie | 34793.720                     | 303  | 34793.720      | 823.037 | .000 |
| Nnwale     | 4927.824                      | 302  | 4927.824       | 116.567 | .000 |
| Nganihu    | 12428.786                     |      | 42.275         |         | .000 |
| Usoro      | 286831.000                    |      |                |         |      |
| Ndejo      | 56558.368                     |      |                |         |      |

|            |  |  |  |  |  |
|------------|--|--|--|--|--|
| Mkpokota   |  |  |  |  |  |
| Mkpokota E |  |  |  |  |  |
| Deziri     |  |  |  |  |  |

a.R Squared=.780 (Adjusted R Square=.774) R Squared =.780

(Adjusted R Square=.774)

**Umaokwu:** Enweghi ezigbo ndimiche n'akara miin mmetadebe umu akwukwo ndi e ji usoro nkuzi mgbadoukwu n'oru na ndi e ji usoro nkuzi odinaala kuziere edemede Igbo.

Tebul nke abuo gosiri na  $F$  a gukoru nke bu 116.57 putara ihe n'ogo .000. Akara a di ala karja akara ntu bu 0.05, e ji nwalee umaokwu. N'ihia ya, a juru inabata umaokwu nkiti.

## **Nkata**

Ntucha e mere na tebul nke mbu ziputara na usoro nkuzi mgbadoukwu n'oru nwere mmetuta putara ihe n'ebe umu akwukwo no n'omumu edemede Igbo. Umu akwukwo ndi e ji usoro a kuziere nwere akara miin di elu karja ndi e ji usoro nkuzi odinaala kuziere. Tebul nke abuo gosikwara na usoro nkuzi mgbadoukwu n'oru di ire karja usoro nkuzi odinaala n'ikwalite mmetadebe umu akwukwo n'edemede Igbo. Ebe o bu na  $F$  a gukoru nwere akara putara ihe n'ogo .000, nke erughi akara ntu bu 0.05, a juru inabata umaokwu nkiti. Ihe o putara bu na e nwere ezigbo ndimiche n'etiti akara miin umu akwukwo ndi e ji usoro nkuzi mmekorita na ndi e ji usoro nkuzi odinaala kuziere edemede Igbo. Ndi otu nchoputa ka wee mee nke oma karja ndi otu ntunyere. Nchoputa a dabara na nke

Sarani na Sahebi (2012) na Munir, Muhammad na Jumani (2019), bụ ndị chọputara na usoro nkuzi mgbadoukwu n'orụ di ire n'ikwalite alaka ihe omumụ di iche iche n'asusu Bekee. Ihe nwere ike ikpata nke a bụ na usoro nkuzi mgbadoukwu n'orụ na-enye umu akwukwo ohere isonyesi ike na klasi site n'orụ di iche iche ha na-arụ oge nkuzi na omumụ na-aga n'ihu. Long (2015) kwadoro na umu akwukwo na-aka eme nke oma mgbe obula ha na-amu ihe site n'ime ihe omume di iche iche. Na nkowa ha, ihe omume ndi a na-eme ka uburu umu akwukwo di nkọ ma mee ka mmuta di ire.

### **Ntunye Aro**

N'igbado ukwu na nchoputa e nwetara na nchocha a, aro ndi a ka a tury:

- i. A ga-esite n'ogbakọ nkuzi ihe mee ka ndi nkuzi asusu Igbo mata maka usoro nkuzi mgbadoukwu n'orụ.
- ii. Ndi nkuzi asusu Igbo ga-agba mbọ na-eji usoro nkuzi a akuzi edemede Igbo.
- iii. Ndi oru nhazighari korikulum asusu Igbo di n'aka ga-ahu na ha debanyere usoro nkuzi mgbadoukwu n'orụ na korikulum Igbo.

### **Edensibia**

Azikiwe, U. (2007). Language teaching and learning. Onitsha: African First Publishers.

Dornyei, Z. (2001). *Motivational strategies in the classroom*. Cambridge: Cambridge University Press.

- Ellis, R. (2001). "Focus on form: Towards a research agenda."  
In W. Renandya & N. Sunga (Eds.), *Language curriculum and instruction in multicultural Societies*, (pp. 123-144). Singapore: SEAMEO Regional Language Centre.
- Ellis, R. (2003). *Task-based language learning and teaching*. London, England: Oxford University Press.
- Farahani, A. A..K., & Nejad, M. S. K. (2009). A study of task-based approach: The effects of task-based techniques, gender and difference levels of language proficiency on speaking development. *Pazhuhesh-e Zabanha-ye Khareji*, 49 (4), 23-41.
- Laurinavicius, T. (2017). Reasons why writing remains a critical skill for success. Retrieved 05/02/2020 from [https://www.huffpost.com/entry/reasons-why-writing-remain\\_b\\_12701380](https://www.huffpost.com/entry/reasons-why-writing-remain_b_12701380)
- Long, M. (2015). *Second language acquisition and task-based language teaching* (1<sup>st</sup>ed.). West Sussex, UK: John Wiley and Sons.
- Munir, H. A., Muhammad, M. K. & Jumani, N. B. (2019). The effect of task-based language learning on developing speaking skills of secondary school learners in Pakistan. *International Journal of English Linguistics*, 9 (2), 283-291.
- Nabi-Olla, A. (2012). The psychological effect of task-based language teaching on Iranian students of English as a Foreign language. Retrieved 14/11/2012 from [www.science.ca/wje](http://www.science.ca/wje).

- Nunan, D. (2004). Taskbased language teaching. Retrieved 24/11/2012 from <http://dx.dri.org/10.1017/cB09780511667336>
- Sarani, A. & Sahebi, L. F. (2012).“The impact of task-based approachon vocabulary learning in ESP courses.”*English Language Teaching* 5 (10) 118-128. Retrieved 04/12/2012 from URL: <http://dx.doi.org/10.5539/elt.v5n/Op118>
- Tabrini, A. R. N. & Nasiri, M. (2011). The effect of using task-based activities on speaking proficiency of EFL learners. A paper presented at the Third Asian Conference on Education, 2011.
- Wesche, M. & Skehan, P.(2002). “Communicative teaching, content-based instruction, and task-based learning.”In (Ed.). R. Kaplan. *Handbook of applied linguistics*. Oxford: Oxford University Press.
- Willis, J. (2005). A framework for task-based learning. Harlow, UK: Longman.
- Willson, J. (2018). Why writing skills are important. Retrieved 05/02/2020 from <https://medium.com/@missjessicaalbay/why-writing-skills-are-important-3780b8d77419>

